



ТАТАРСТАН РЕСПУБЛИКАСЫ
КОНСТИТУЦИЯ СУДЫ
БИЛГЕЛӘМӘСЕ

Казан шәһәре муниципаль берәмлекле вәкиллекле органының 2005 елның 17 декабрендәге 3-5 номерлы каары белән расланган Казан шәһәре муниципаль берәмлеке Уставының 28 статьясындагы 1 өлешенең кырык беренче абзацы; «Казан шәһәренең муниципаль юл фонды турында» Казан шәһәр Думасының 2013 елның 29 ноябрендәге 2-27 номерлы каары белән расланган Казан шәһәренең муниципаль юл фонды бюджет ассигнованиеләрен формалаштыру һәм куллану тәртибенең 3.3 пункты; Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү қагыйдәләренең 54 пунктындагы 1 пунктчасы; «Казан шәһәренең гомуми кулланылыштагы автомобиль юлларын карап тоту тәртибе турында» Казан шәһәре муниципаль берәмлеке Башкарма комитетының 2014 елның 13 августындагы 4735 номерлы каары белән расланган Казан шәһәренең гомуми кулланылыштагы автомобиль юлларын һәм төзекләндерү элементларын карап тоту буенча эшләр башкару регламентының 2.1 һәм 2.2 бүлекчәләрендәге аерым нигезләмәләр белән үзенең конституциячел хокуклары һәм ирекләре бозылуга карата гражданка Л.И. Новоселова шикаяте буенча

Казан шәһәре

2017 елның 6 феврале

Татарстан Республикасы Конституция суды, Рәисе Ф.Г. Хөснәтдинов, судьялары Л.В. Кузьмина, Р.Г. Сәхиева, А.А. Хамматова, А.Р. Шакараев составында,

суд утырышында «Татарстан Республикасы Конституция суды турында» Татарстан Республикасы Законының 44 статьясы нигезендә гражданка Л.И. Новоселова шикаятен алдан өйрәнгән судья Р.Г. Сәхиева бәяләмәсен тыңлаганнан соң

ачыклады:

1. Татарстан Республикасы Конституция судына гражданска Л.И. Новоселова Казан шәһәре муниципаль берәмлеке вәкиллекле органының 2005 елның 17 декабрендәге 3-5 номерлы каары (Казан шәһәр Думасының 2013 елның 25 декабрендәге 16-28 номерлы каары редакциясендә) белән расланган Казан шәһәре муниципаль берәмлеке Уставының (алга таба шулай ук — Устав) 28 статьясындагы 1 өлешенең кырык беренче абзацы; «Казан шәһәренең муниципаль юл фонды турында» Казан шәһәр Думасының 2013 елның 29 ноябрендәге 2-27 номерлы каары белән расланган Казан шәһәренең муниципаль юл фонды бюджет ассигнованиеләрен формалаштыру һәм куллану тәртибенең (алга таба шулай ук — Тәртип) 3.3 пункты; Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең (алга таба шулай ук — Кагыйдәләр) 54 пунктындагы 1 пунктчасы; «Казан шәһәренең гомуми кулланылыштагы автомобиль юлларын карап тоту тәртибе турында» Казан шәһәре муниципаль берәмлеке Башкарма комитетының 2014 елның 13 августындагы 4735 номерлы каары белән расланган Казан шәһәренең гомуми кулланылыштагы автомобиль юлларын һәм төзекләндерү элементларын карап тоту буенча эшләр башкару регламентының (алга таба шулай ук — Регламент) 2.1 һәм 2.2 бүлекчәләрендәге аерым нигезләмәләр белән үзенең конституциячел хокуклары һәм ирекләре бозылуга карата шикаять белән мөрәҗәгать итте.

Уставның 28 статьясындагы 1 өлешенең кырык беренче абзацында муниципаль юл фондының бюджет ассигнованиеләрен формалаштыру һәм куллану тәртибен билгеләү Казан шәһәр Думасы вәкаләтләренә керә дип каралган.

Тәртипнең 3.3 пункты нигезендә чыгымнарның максатчан билгеләнеше буенча Казан шәһәренең муниципаль юл фондының расланган бюджет ассигнованиеләре күләме бүленеше алдагы финанс елына Казан шәһәре муниципаль берәмлеке Башкарма комитеты тарафыннан раслана.

Кагыйдәләрнең 54 пунктындагы 1 пунктчасы юл территорияләрен

карап тоту юлларны, тротуарларны, ясалма юл корылмаларын, квартал эчендәге машина юлларын төзекләндөрүне үз эченә ала дип билгели.

Регламентның 2.1 һәм 2.2 бүлекчәләрендәге дәгъвалана торган нигезләмәләр Казан шәһәренең гомуми кулланылыштагы юлларын жәйге һәм кышкы жыештыруның төп технологик операцияләрен билгелиләр.

Шикаятында һәм ача күшымта итеп бирелгән документлар күчермәләреннән аңлашылганча, мөрәжәгать итүче яши торган Казан шәһәре, Академик Лаврентьев урамы адресы буенча урнашкан күпфатирлы йортның ишегалдындагы юлның һәм тротуарларның асфальт түшәмәсе йорт кулланылышка тапшырылғаннан бирле (1983 елдан) ремонтланмаган һәм хәзерге вакытта бик нык таушалган һәм тулысынча жимерек хәлдә. Ишегалды территориясе, машина үтә торган юл өлеше һәм тротуарларның асфальт түшәмәсен ремонтлауны сорап, ул Казан шәһәре муниципаль берәмлеге Башкарма комитетының Авиатөзелеш һәм Яңа Савин районнары администрациясенә, Татарстан Республикасы Дәүләт торак инспекциясенә, «“Уютный дом” идарәче компаниясе» җаваплылыгы чикләнгән жәмғиятенә мөрәжәгать иткән. Ләкин ишегалдындагы юл һәм тротуарларның асфальт түшәмәсен ремонтлау эшләре башкарылмаган.

Гражданка Л.И. Новоселова фикеренчә, Тәртипнең 3.3 пункты, юл фондының бюджет ассигнованиеләрен бүлү вәкаләтен Казан шәһәре муниципаль берәмлеге Башкарма комитетына тапшырып, андый буленешне башкарғанда, Казан шәһәре муниципаль берәмлеге Уставының 28 статьясындагы 1 өлешенең кырык беренче абзацыннан күренгәнчә, жирле администрация таянырга тиешле һәм муниципаль берәмлекнең вәкиллекле органы дәрәжәсендә билгеләнелергә тиешле бернинди дә критерийлар билгеләми. Башкасы, ул уйлаганча, әлеге фондтагы акчаларның ирекле буленешенә һәм ремонтланырга тиешле юлларны һәм квартал эчендәге машина юлларын объектив булмаган сайлауга китерә, бу аның конституциячел хокукларын боза.

Мөрәжәгать итүче шулай ук билгеләгәнчә, Казан шәһәрен төзекләндөрү

кагыйдәләренең 54 пунктындағы 1 пунктчасы юл территорияләрен карап тоту юлларны, тротуарларны, ясалма юл корылмаларын, квартал эчендәге машина юлларын төзекләндерүне үз эченә ала дип билгеләп, андый ремонт башкару тәртибен жайга салмый. Регламентның 2.1 һәм 2.2 бүлекчәләрендәге нигезләмәләр, аның фикеренчә, Казан шәһәренең гомуми кулланыштагы юлларын жәйге һәм кышкы жыештыруның төп технологик операцияләренә юллар һәм тротуарлар ремонтлауны кертмиләр, бу Казан шәһәрен төзекләндерү кагыйдәләре нигезләмәсенә квартал эчендәге машина юлларын ремонтлауны юл территорияләрен карап тотуга кертми торган аңлатма бирә. Шул ук вакытта, гражданка Л.И. Новоселова курсаткәнчә, элегрәк гамәлдә булган Регламентта юлларны жәйге һәм кышкы жыештыруның төп технологик операцияләренә юллар һәм тротуарларга агымдагы ремонт ясау кертелгән булган.

Моннан тыш, мөрәжәгать итүче билгеләгәнчә, Казан шәһәрен төзекләндерү кагыйдәләре Казан шәһәр Думасының 2006 елның 18 октябрендәге 4-12 номерлы каары белән расланган. Шуннан соң алар Казан шәһәр Думасының 2012 елның 7 июнендейгэ 4-14 номерлы каары белән расланган, 2013 елның 16 маендағы 17-22 номерлы, 2013 елның 25 декабрендәге 14-28 номерлы, 2014 елның 3 мартандагы 10-31 номерлы, 2014 елның 16 апрелендәге 15-32 номерлы каарлар белән үзгәрешләр 2012 елның 7 июнендейгэ 4-14 номерлы каар белән расланган Кагыйдәләргә кертелгән, ә 2014 елның 25 июлендейгэ 59-34 номерлы, 2014 елның 3 октябрендәге 27-36 номерлы, 2014 елның 29 октябрендәге 5-37 номерлы, 2015 елның 7 сентябрендәге 11-45 номерлы, 2015 елның 28 октябрендәге 19-2 номерлы каарлар белән үзгәрешләр Казан шәһәр Думасының 2006 елның 18 октябрендәге 4-12 номерлы каары белән расланган Кагыйдәләргә кертелгән. Шуңа бәйле рәвештә, аның фикеренчә, әлеге Кагыйдәләрнең раслануы белән аңлаешсызлык барлыкка килә. Мөрәжәгать итүче санавынча, бу Казан шәһәр Думасы тарафыннан норматив хокукий

актны бастырып чыгару формасын үтәмәү булып тора, бу исә аның конституциячел хокукларын шулай ук боза.

Бәян ителгәннәр нигезендә гражданка Л.И. Новоселова Татарстан Республикасы Конституция судыннан Казан шәһәре муниципаль берәмлеге вәкиллекле органының 2005 елның 17 декабрендәге 3-5 номерлы каары (Казан шәһәр Думасының 2013 елның 25 декабрендәге 16-28 номерлы каары редакциясендә) белән расланган Казан шәһәре муниципаль берәмлеге Уставының 28 статьясындагы 1 өлешенең кырык беренче абзацын, «Казан шәһәренең муниципаль юл фонды турында» Казан шәһәр Думасының 2013 елның 29 ноябрендәге 2-27 номерлы каары белән расланган Казан шәһәренең муниципаль юл фонды бюджет ассигнованиеләрен формалаштыру һәм куллану тәртибенең 3.3 пунктын, Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең 54 пунктындагы 1 пунктчасын, «Казан шәһәренең гомуми кулланылыштагы автомобиль юлларын карап тоту тәртибе турында» Казан шәһәре муниципаль берәмлеге Башкарма комитетының 2014 елның 13 августындагы 4735 номерлы каары белән расланган Казан шәһәренең гомуми кулланылыштагы автомобиль юлларын һәм төзекләндерү элементларын карап тоту буенча эшләр башкару регламентының 2.1 һәм 2.2 бүлекчәләрендәге Казан шәһәренең гомуми кулланылыштагы юлларын жәйге һәм кышкы җыештыруның төп технологик операцияләрен билгели торган аерым нигезләмәләрне Татарстан Республикасы Конституциясенең 28 (беренче өлеш) һәм 58 (икенче өлеш) статьяларына туры килми дип тануны сорый.

Мөрәжәгать итүче Татарстан Республикасы Конституция судыннан шулай ук Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләрен норматив хокукый актны бастырып чыгару формасы буенча Татарстан Республикасы Конституциясенә каршы килә дип тануны сорый.

2. Россия Федерациясе Бюджет кодексының 179.4 статьясындагы 5 пунктының бишенче абзацы нигезендә муниципаль юл фондының бюджет ассигнованиеләрен формалаштыру һәм куллану тәртибе муниципаль берәмлекнең вәкиллекле органы каары белән билгеләнә.

Әлеге закон күрсәтмәләрен гамәлгә ашыру максатларында Уставның дәгъвалана торган нормасында Казан шәһәр Думасы — Казан шәһәре муниципаль берәмлеге вәкиллекле органы вәкаләтләренә шул исәптән Казан шәһәренең муниципаль юл фонды бюджет ассигнованиеләрен формалаштыру һәм куллану тәртибен билгеләү турында каар кабул итү буенча вәкаләт кертелгән.

Шулай итеп, Уставның 28 статьясындагы 1 өлешенең мөрәжәгать итүче тарафыннан дәгъва белдерелә торган кырык беренче абзацында аның Татарстан Республикасы Конституциясенә туры килү-килмәве мәсьәләсендә билгесезлек юк. Шуңа күрә «Татарстан Республикасы Конституция суды турында» Татарстан Республикасы Законының 46 статьясындагы беренче өлешенең 2 пункты белән үзара бәйләнештә 39 статьясындагы икенче өлешенең 1 пункты нигезендә мөрәжәгать итүченең шикаяте карала алмый.

Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләренең басылып чыгу формасы буенча конституциячел булмаулары турындагы мөрәжәгать итүченең дәлилләренә килгәндә, шикаять әлеге өлешендә Татарстан Республикасы Конституция суды тарафыннан шулай ук карауга алына алмый дип билгеләп үтәргә кирәк. «“Казан шәһәрен төзекләндерү кагыйдәләре турында” Казан шәһәр Думасы каарына үзгәрешләр керту хакында» Казан шәһәр Думасының 2015 елның 28 октябрендәге 19-2 номерлы каары белән гражданка Л.И. Новоселова күрсәткән Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерү кагыйдәләрен үзгәртә торган норматив хокукий актлар ул Татарстан Республикасы Конституция судына

мөрәҗәгать иткәнгә кадәр үз көчен югалткан дип танылган, ә Кагыйдәләр исә яңа редакциядә бәян ителгән.

«Татарстан Республикасы Конституция суды турында» Татарстан Республикасы Законының 46 статьясындагы икенче өлешенең мәгънәсе буенча Татарстан Республикасы Конституция суды конституциячел суд эшләрен башкарганда гамәлдәге норматив хокукый актларның конституциячеллеген тикшерә. Шикаять итүче Татарстан Республикасы Конституция судына мөрәҗәгать итү алдыннан юкка чыгарылган яки үз көчен югалткан актларның конституциячеллеген тикшерү мөмкин түгел (Татарстан Республикасы Конституция судының 2010 елның 27 февралендәге 3-О номерлы билгеләмәсө).

Димәк, гражданка Л.И. Новоселованың шикаяте Кагыйдәләрнең конституциячеллеген аларның басылып чыгу формасы буенча тикшерү өлешендә карала алмый.

3. Татарстан Республикасы Конституциясенең 109 статьясы (дүртенче өлеш) һәм «Татарстан Республикасы Конституция суды турында» Татарстан Республикасы Законының 3 статьясындагы бишенче өлеше нигезендә Татарстан Республикасы Конституция суды гражданнарының конституциячел хокуклары һәм ирекләре бозылуга карата шикаятыләр буенча Татарстан Республикасы законының яисә аның аерым нигезләмәләренең, Татарстан Республикасы Президенты һәм Министрлар Кабинеты, шулай ук жирле үзидарә органнары норматив хокукый актларның конституциячеллеген тикшерә. Димәк, Тәртипнең 3.3 пункты, Кагыйдәләрнең 54 пунктындагы 1 пунктчасы һәм Регламентның 2.1 һәм 2.2 бүлекчәләрендәге аерым нигезләмәләр Татарстан Республикасы Конституциясенә туры килү-килмәү мәсьәләсенә тикшерелергә мөмкин.

«Татарстан Республикасы Конституция суды турында» Татарстан Республикасы Законының 100 статьясындагы беренче өлеше нигезендә Татарстан Республикасы Конституция судына конституциячел хокукларның һәм ирекләрнең бозылуына карата шикаять белән Татарстан Республикасы

законы, Татарстан Республикасы Президентының һәм Татарстан Республикасы Министрлар Кабинетының, жирле үзидарә органнарының норматив хокукий актлары белән хокуклары һәм ирекләре бозылган гражданнар һәм аларның берләшмәләре мөрәжәгать итәргә хокуклы.

Шул ук вакытта «Татарстан Республикасы Конституция суды турында» Татарстан Республикасы Законының 101 статьясы белән шул билгеләнгән: Татарстан Республикасы законы яисә башка норматив хокукий акт белән конституциячел хокуклар һәм ирекләрнең бозылуына шикаять бирү мөмкин була, әгәр закон яисә башка норматив хокукий акт гражданнарның конституциячел хокукларына һәм ирекләренә кагылса; закон яисә башка норматив хокукий акт, аны карау судта яисә башка органды төгәлләнгән яки башланган конкрет эштә кулланылса яки кулланылырга тиеш булса. Шунда бәйле рәвештә мөрәжәгать итүченең шикаятенә күшымта итеп бирелгән документлар күчермәләре дәгъвалана торган нигезләмәләрнең мөрәжәгать итүченең конкрет эшен хәл иткәндә кулланылуын раслый торган итеп каралырга мөмкин.

Шуның белән гражданка Л.И. Новоселова шикаяте Тәртипнен 3.3 пунктының, Кагыйдәләрнең 54 пунктындагы 1 пунктчасының һәм Регламентның 2.1 һәм 2.2 бүлекчәләрендәге аерым нигезләмәләрнең конституциячеллеген тикшерү өлешендә Татарстан Республикасы Конституция суды карамагына керә, тиешле мөрәжәгать итүче тарафыннан бирелгән, «Татарстан Республикасы Конституция суды турында» Татарстан Республикасы Законының 101 статьясында билгеләнгән шикаять бирү таләпләренә туры килә, һәм анда Татарстан Республикасы Конституция суды тарафыннан карауга алудан баш тарту өчен нинди дә булса нигезләр юк.

4. Шикаятьтә курсәтелгәнчә, мөрәжәгать итүче пенсионер һәм авыр матди хәлдә булганга күрә, ул үзен дәүләт пошлинасын түләүдән азат итүне сорый.

«Татарстан Республикасы Конституция суды турында» Татарстан Республикасы Законының 42 статьясы нигезендә Татарстан Республикасы

Конституция судына мөрәжәгать иткәндә дәүләт пошинасы федераль законнарда билгеләнгән тәртиптә алына. Россия Федерациясе Салым кодексының 333.23 статьясындагы 3 пункты нигезендә Россия Федерациясе субъектларының конституция (устав) судлары, түләүченен матди мөмкинлекләреннән чыгып, аны күрсәтелгән судлар карый торган эшләр буенча дәүләт пошинасын түләүдән азат итәргә яки аның күләмен киметергә, шулай ук әлеге Кодексның 333.41 статьясында каралган тәртиптә аны түләүне кичектерергә (бүлгәләп түләтергә) хокуклы.

Шуңа бәйле рәвештә Татарстан Республикасы Конституция суды гражданка Л.И. Новоселованың үзен дәүләт пошинасын түләүдән азат итү турындагы үтенечен канәгатьләндерергә мөмкин дип саный.

Бәян ителгәннәр нигезендә, «Татарстан Республикасы Конституция суды турында» Татарстан Республикасы Законының 3 статьясындагы бишенче өлешенә, 39 статьясындагы икенче өлешенең 1 пунктына, 42 статьясына, 45 статьясындагы беренче һәм икенче өлешләренә, 46 статьясындагы беренче өлешенең 2 пунктына, 51 статьясындагы беренче өлешенә, 66 статьясындагы бишенче өлешенә, 67 статьясындагы беренче һәм икенче өлешләренә, 69, 72, 73, 100 һәм 101 статьяларына таянып, Татарстан Республикасы Конституция суды

билгеләде:

- Гражданка Л.И. Новоселова шикаятең Казан шәһәре муниципаль берәмлеге вәкиллекле органының 2005 елның 17 декабрендәге 3-5 номерлы карары (Казан шәһәр Думасының 2013 елның 25 декабрендәге 16-28 номерлы карары редакциясендә) белән расланган Казан шәһәре муниципаль берәмлеге Уставының 28 статьясындагы 1 өлешенең кырык беренче абзацының һәм басылып чыгу формасы буенча Казан шәһәр Думасының 2006 елның 18 октябрендәге 4-12 номерлы карары белән расланган Казан шәһәрен төзекләндерү ҡагыйдәләренең конституциячеллеген тикшерү өлешендә карауга алудан баш тартырга, чөнки әлеге өлештә ул «Татарстан

Республикасы Конституция суды турында» Татарстан Республикасы Законының шикаяты бирелергә мөмкин дигән таләпләренә жавап берми.

2. «Казан шәһәренең муниципаль юл фонды турында» Казан шәһәр Думасының 2013 елның 29 ноябрендәге 2-27 номерлы каары белән расланган Казан шәһәренең муниципаль юл фонды бюджет ассигнованиеләрен формалаштыру һәм куллану тәртибенең 3.3 пункты; Казан шәһәр Думасының 2006 елның 18 октябрендәге 4-12 номерлы каары белән расланган Казан шәһәрен төзекләндерүү кагыйдәләренең 54 пунктындагы 1 пунктчасы; «Казан шәһәренең гомуми кулланылыштагы автомобиль юлларын карап тоту тәртибе турында» Казан шәһәре муниципаль берәмлеге Башкарма комитетының 2014 елның 13 августындагы 4735 номерлы каары белән расланган Казан шәһәренең гомуми кулланылыштагы автомобиль юлларын һәм төзекләндерүү элементларын карап тоту буенча эшләр башкару регламентының 2.1 һәм 2.2 бүлекчәләрендәге аерым нигезләмәләр белән үзенең конституциячел хокуклары һәм ирекләре бозылуга карата гражданка Л.И. Новоселова шикаятен карауга кабул итәргә.

3. Бу шикаяты буенча Татарстан Республикасы Конституция суды Билгеләмәсе катый һәм аңа карата шикаяты бирелми.

4. Гражданка Л.И. Новоселованың үтәнечен аны дәүләт пошлинасын түләүдән азат итү турындагы өлешендә канәгатьләндерергә.

5. Кабул ителгән карап турында якларга — гражданка Л.И. Новоселовага, Казан шәһәр Думасына һәм Казан шәһәре муниципаль берәмлеге Башкарма комитетына хәбәр итәргә.

6. Әлеге эш буенча докладчы судья итеп Татарстан Республикасы Конституция суды судьясы Р.Г. Сәхиеваны билгеләргә.

7. Татарстан Республикасы Конституция суды тарафыннан әлеге эшне карап тикшерү көнен Татарстан Республикасы Конституция суды утырышларында эшләрне тыңлау чираты тәртибендә билгеләргә.

8. Элеге Билгеләмә «Татарстан Республикасы Конституция суды хәбәрләре»ндә басылып чыгарга тиеш.

№ 4-О



**Татарстан Республикасы
Конституция суды**